

महाराष्ट्र शासन
शालेय शिक्षण व क्रीडा विभाग
शासन परिपत्रक क्रमांक- ई-गव्ह.१५१७/प्र.क्र.१७/संगणक

मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक:-१३ जून, २०१७

- वाचा:** १) शासन निर्णय क्र. ई.गव्ह.१५१५/प्र.क्र.१५/संगणक, दिनांक २० जून, २०१५.
२) शासन निर्णय क्र.संगण १०१५/प्र.क्र.१९/संगणक, दिनांक ३ जुलै, २०१५.

शासन परिपत्रक:-

शालेय शिक्षण व क्रीडा विभागांतर्गत प्रशासकीय सुधारणांसाठी दि.२० जून, २०१५ च्या शासन निर्णयान्वये शिक्षण आयुक्त कार्यालय, पुणे येथे कायमस्वरूपी राज्यस्तरीय माहिती तंत्रज्ञान गटाची स्थापना करण्यात आलेली आहे. या गटाच्या समिती प्रमुख पदाचा कार्यभार डॉ. सुनिल मगर, संचालक यांचेकडे सोपविण्यात आला असून विभागांतर्गत सुरु असलेल्या ई-गव्हर्नन्स प्रकल्पांकरीता तांत्रिक मदत म्हणून माहिती तंत्रज्ञान कक्षात टेक्नोसॅव्ही शिक्षकांचा समावेश करण्यात आला आहे. या कक्षाने आयुक्त कार्यालयामार्फत विभागांतर्गत ई गव्हर्नन्स कक्षाचे (प्रशासकीय सुधारणांबाबत) काम करावे.

२. राज्यस्तरीय माहिती तंत्रज्ञान गटाने सॉफ्टवेअरची निर्मिती करून घेणे व त्यांची माहिती क्षेत्रीय अधिकाऱ्यांना देणे अपेक्षित आहे. क्षेत्रीय अधिकाऱ्यांची संगणक ज्ञानाबाबत तसेच नियमांबाबतच्या जाणीवेची कमतरता यामुळे विभागाने विकसित केलेल्या संगणक प्रणालींच्या बाबतीत शंका, अडचणी दूर करण्यासाठी क्षेत्रीयस्तरावरील शाळा थेट राज्यस्तरावरील ई-गव्हर्नन्स कक्षाकडे धाव घेतात. यामुळे या कक्षाचा बहुतांश वेळ शाळांच्या/संस्थांच्या अडचणी सोडविणे, चर्चा करणे, क्षेत्रीय अधिकाऱ्यांना मार्गदर्शन करणे इ. बाबींमध्ये व्यतित होतो. या विभागाद्वारे विकसित केलेल्या सरल, संचमान्यता, शालार्थ, मध्यान्ह भोजन, २५% राखीव जागेवरील प्रवेश या संगणक प्रणालीमध्ये उद्भवणाऱ्या अडचणींचे निराकरण अधिक सुरळीतपणे व्हावे आणि राज्यस्तरीय माहिती व तंत्रज्ञान गटास नविन ई-गव्हर्नन्स प्रकल्पावर/प्रणालीवर अधिक लक्ष केंद्रीत करता यावे याकरीता खालील सूचना देण्यात येत आहेत:-

(१) शिक्षण संचालक (प्राथमिक) व शिक्षण संचालक (माध्यमिक व उच्च माध्यमिक) यांनी आपल्यास्तरावर ई गव्हर्नन्स यंत्रणा निर्माण करून सक्षम व्हावे, त्यांनी जिल्हास्तरावर देखिल किमान एक संपर्क अधिकारी नेमावा जो तांत्रिक बाबींमध्ये सक्षम असेल आणि आपल्या जिल्ह्यातील शाळांना येणाऱ्या अडचणींचे स्वतः निराकरण करू शकेल अथवा त्या संचालकांपर्यंत पोहचवू शकेल तसेच ई गव्हर्नन्स कक्षाद्वारे संगणक प्रणालीत केलेला बदल अथवा नवीन बाबी समजून घेऊन त्याची क्षेत्रीयस्तरावर तातडीने अंमलबजावणी करू शकेल.

(२) **सरल** : या प्रणालीतील शाळा, संस्था, कर्मचारी व विद्यार्थी पोर्टलला त्यांच्या अधीनस्त असणाऱ्या शाळांची माहिती भरून घेण्याची व ती अंतिम करून घेण्याची जबाबदारी

संबंधित शिक्षण संचालक (माध्यमिक व उच्च माध्यमिक) व शिक्षण संचालक (प्राथमिक) यांची राहिल.

(३) **संचमान्यता** : राष्ट्रीय सूचना विज्ञान केंद्र पुणे (NIC) यांचे कडून शासनाने निश्चित केलेल्या नियमांप्रमाणे शिक्षण संचालक (माध्यमिक व उच्च माध्यमिक) व शिक्षण संचालक (प्राथमिक) हे त्या-त्या वर्षाची संचमान्यता करतील.

(४) **शालार्थ** : “शालार्थ” ही ऑनलाईन पेमेंट सिस्टीम या विभागांतर्गत कार्यान्वित आहे. यापुढे शालार्थ प्रणालीची सर्व जबाबदारी शिक्षण संचालक (माध्यमिक व उच्च माध्यमिक) व शिक्षण संचालक (प्राथमिक) यांचेकडे सोपविण्यात येत आहे. त्या-त्या शिक्षण संचालकांनी सरल प्रणालीशी ही यंत्रणा जोडली जाईल या दृष्टीने काम करावे.

(५) **मध्यान्ह भोजन योजना**: मध्यान्ह भोजन योजना ही प्राथमिक शिक्षण संचालनालयामार्फत राबविण्यात येते. या योजनेच्या संगणक प्रणालीशी संबंधित अंमलबजावणी शिक्षण संचालक (प्राथमिक) यांनी पूर्ण करावी.

(६) **२५ टक्के राखीव जागांवरील प्रवेश** : सरल प्रणाली योजनेतर्गत २५ टक्के राखीव जागांवरील प्रवेश शिक्षण संचालक (प्राथमिक) यांच्यामार्फत करण्यात यावेत.

(७) आयुक्त (शिक्षण), राज्यस्तरीय माहिती व तंत्रज्ञान कक्ष तसेच संचालक स्तरावरून क्षेत्रीय कार्यालयास येणाऱ्या अडचणींचे निराकरण करण्यासाठी प्रशिक्षण देणे /भेटी देणे याकरीता आवश्यकतेनुसार अधिकारी/कर्मचारी यांना नियुक्त करता येईल.

३. वरीलप्रमाणे संगणक प्रणालीचे व्यवस्थापन होत असल्याची खात्री आयुक्त (शिक्षण), पुणे यांनी करावी व राज्यस्तरीय माहिती व तंत्रज्ञान कक्षाच्या दैनंदिन कामकाजाचे संनियंत्रण करावे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०६१३१६०८२५०६२१ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नंद कुमार)

प्रधान सचिव, महाराष्ट्र शासन

प्रत,

- १) आयुक्त (शिक्षण), महाराष्ट्र राज्य, पुणे
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ३) शिक्षण संचालक (प्राथमिक), महाराष्ट्र राज्य, पुणे

- ४) संचालक, म.रा.पाठ्यपुस्तक निर्मिती व अभ्यासक्रम संशोधन मंडळ (बालभारती)
- ५) डॉ. सुनिल मगर, समिती प्रमुख, माहिती तंत्रज्ञान गट, शालेय शिक्षण क्रीडा विभाग
- ६) अध्यक्ष, म.रा.माध्यमिक व उच्च माध्यमिक शिक्षण मंडळ पुणे
- ७) संचालक म.रा. शैक्षणिक संशोधन व प्रशिक्षण परिषद, पुणे
- ८) संचालक, प्रौढ व अल्पसंख्याक शिक्षण संचालनालय, पुणे
- ९) अध्यक्ष, म.रा.परीक्षा परिषद, पुणे
- १०) विभागीय शिक्षण उपसंचालक (सर्व)
- ११) शिक्षणाधिकारी (प्राथमिक व माध्यमिक), जि.प.सर्व
- १२) शिक्षण निरीक्षक, बृहन्मुंबई (पश्चिम/दक्षिण/उत्तर)
- १३) निवड नस्ती (संगणक).